

Sağlığında Qiymət Verin İnsanlara

Cabir Novruz

© Özünü Qoru Xalqım, Bakı 1975

Bir arzum var, ay adamlar, qoyun deyim,
Sağlığında qiymət verin insanlara,
Yaxşılara sağlığında yaxşı deyin,
Sağlığında yaman deyin yamanlara,
Yalnız, yalnız, sağ olanda,
Hər kəs əsl qiymətini bilər onda.

Bu sözlərim düz olmasa, töhmət edin,
Sizdən rica eləyirəm milyon kərə,
Şairlərə sağlığında hörmət edin,
Sağlığında heykəl qoyun ölməzlərə...

Gələcəyə çox da ümid bağlamayın,
Sözünüzü sonralara saxlamayın.
Zəhləm gedir sonralardan,
Vaxtsiz dinən zurnalardan,
Boşboğazdan, avaradan,
Toydan sonra nağaradan.

Sağlığında sevindirir təmizləri,
Siz həyatda bu amalla addımlayın.
Sağlığında ifşa edin xəbisləri,
Satqınlara sağlığında satqın deyin,
Tülkü deyir tülkülərə,
Aslan deyir aslanlara.
Sağlığında qiymət verin insanlara...

Hər kəs bilsin öz yerini
Necə sağdır,
Bu, pislərin həyatını qısaltmaqdır
Yaxşılardan həyatını uzatmaqdır...

Bu nədəndir ölənlər kimi, qəlbimizdə
Adamlara sevgi, hörmət aşır-daşır.
Ölənlər kimi yaxşılar da yaxşılaşır.
Yamanlar da yaxşılaşır...
Çirkinlər də təmiz olur ölənlər kimi...
Yadlar belə əziz olur ölənlər kimi...
Xatirələr söyləyirik,

Nekroloqlar qollayırıq,
Hamısına ucdantutma yaxşı deyib
O dünyaya yollayırıq.

Bu gecikmiş xeyir-dua nəyə gərək?
Bundan məzar böyüyəcək
Ya ölənmi diriləcək?
Xoşum gəlmir
Bu köhnəlmiş adətlərdən,
Xoşum gəlmir...
Bu sərdabə sevgilərdən,
Hörmətlərdən xoşum gəlmir.

İstəmirəm vaxt-vədəsiz şöhrəti mən,
Bir an ömrü milyon qızıl ölüm gələ
Dəyişməyəm...
Diri üçün iynə boyda hörməti mən
Ölü üçün min heykələ dəyişməyəm...
Düz deməsəm, onda məni bağışlayın,
Üz tutaram uşaqlara,
Qocalara, cavanlara,
Sağlığında qiymət verin insanlara,
Yaxşılara sağlığında yaxşı deyin,
Sağlığında yaman deyin yamanlara...

Veb direktor: Betti Bleyer
Mənti yığdı: Aytən Əliyeva
Veb üçün hazırladı: Aydan Nəcəfova
AZERİ.org-a qoyuldu: Mart 2005